

१२ व्या पंचवार्षिक योजनेत केंद्र पुरस्कृत बहुक्षेत्र विकास कार्यक्रमांतर्गत (MsDP) हिंगोली जिल्ह्यातील हिंगोली गटातील मान्यताप्राप्त विकासकामांच्या अंमलबजावणीसाठी सन २०१५-१६ या वर्षात वितरीत परंतु तांत्रिक कारणास्तव व्यपगत झालेली केंद्र हिश्यातील पहिल्या टप्प्यातील रक्कम पुनश्च: वितरीत करण्याबाबत.

सन २०१६-१७

महाराष्ट्र शासन

अल्पसंख्याक विकास विभाग

शासन निर्णय क्रमांक: अविवि-२०१४/प्र.क्र.१४१/का.७,

मादाम कामा रोड, हुतात्मा चौक

मंत्रालय, मुंबई - ४०० ०३२

दिनांक: - २१ सप्टेंबर, २०१६.

वाचा:- (१) शासन निर्णय, समक्रमांकित दिनांक ३१ मार्च, २०१६.

(२) जिल्हाधिकारी, हिंगोली यांचे पत्र क्र.नियोजन/अल्प./२०१६/कावी.-,
दिनांक १ एप्रिल, २०१६.

(३) शासन निर्णय, समक्रमांकित दिनांक ३० एप्रिल, २०१६

(४) शासन जापन, समक्रमांकित दिनांक ०६ जून, २०१६

(५) शासन पत्र, समक्रमांकित दिनांक २२ जून, २०१६

(६) अवर सचिव, अल्पसंख्याक कार्य मंत्रालय, भारत सरकार, नवी दिल्ली यांचे पत्र
क्र.३/१३ (६)/२०१३-PP, दिनांक -- जुलै, २०१६

प्रस्तावना :-

१२ व्या पंचवार्षिक योजनेत केंद्र शासनाच्या बहुक्षेत्रीय विकास कार्यक्रमांतर्गत (MsDP) गठित शक्तिप्रदान समितीने दि १४/१२/२०१५ व २६/०२/२०१६ रोजी झालेल्या अनुक्रमे १०६ व १११ व्या बैठकीत हिंगोली जिल्ह्यातील हिंगोली गटातील अतिरिक्त वर्ग खोल्या, स्वच्छतागृहे, संगणक कक्ष, प्रयोगशाळा कक्ष, अंगणवाडी बांधकाम तसेच आरोग्य केंद्र यासारख्या एकूण रु. १६४३.६० लाख इतक्या रकमेच्या प्रस्तावास मान्यता दिली असल्याचे केंद्र शासनाने दि.१७/१२/२०१५ व दि.२६/०२/२०१६ च्या पत्रान्वये कळविले आहे. यासंदर्भात केंद्र शासनाने दि.२३/१२/२०१५ व दि.२९/०२/२०१६ च्या पत्र-आदेशाद्वारे MsDP अंतर्गत विषयांकित गटातील मान्यताप्राप्त विकासकामांच्या अंमलबजावणीसाठी केंद्र हिश्यातील पहिल्या टप्प्यातील एकूण रु.४,९३,०६,९००/- इतकी रक्कम मंजूर करून वितरित केली आहे.

MsDP अंतर्गत वरीलप्रमाणे मंजूर/वितरित करण्यात आलेली केंद्र हिश्यातील पहिल्या टप्प्यातील एकूण रु.४,९३,०६,९००/- इतकी रक्कम उपरोक्त क्र. (१) येथील शासन निर्णय, दिनांक ३१/०३/२०१६ अन्वये जिल्हाधिकारी, हिंगोली यांना विहीत अटीच्या अधीनतेने मंजूर करून वितरित करण्यात आली होती. परंतु सदर रक्कम अर्थसंकल्पीय वितरण प्रणालीतून आहरीत करण्याकरीता तांत्रिक अडचण आल्यामुळे व्यपगत झाली असल्याने, मंजूर करण्यात आलेले अनुदान पुनश्च: अर्थसंकल्पीय वितरण प्रणालीवर उपलब्ध करून देण्याची जिल्हाधिकारी, हिंगोली यांनी उपरोक्त क्र. (२) येथील पत्रान्वये विनंती केली आहे. यासंदर्भातील उपरोक्त क्र. (२) तथा (५) येथील पत्रातील विनंती-प्रस्तावास केंद्र शासनाच्या अल्पसंख्याक कार्य

मंत्रालयाने उपरोक्त क्र. (६) येथील आदेशाद्वारे अनुमती दिली आहे. त्यानुसार MsDP अंतर्गत विषयांकित गटातील मान्यताप्राप्त विकासकामांच्या अंमलबजावणीसाठी सन २०१५-१६ या वर्षात वितरीत आणि तांत्रिक कारणास्तव व्यपगत झालेली केंद्र हिश्यातील पहिल्या टप्प्यातील एकूण रु.४,९३,०६,९००/- इतकी रक्कम सन २०१६-१७ या वर्षात जिल्हाधिकारी, हिंगोली यांना मंजूर करून वितरित करण्याची बाब विचाराधीन होती.

शासन निर्णय:-

उपरोक्त पार्श्वभूमीवर उपरोक्त क्र.(१) येथील शासन निर्णय, दिनांक ३१/०३/२०१६ अन्वये विवक्षित प्रयोजनासाठी सन २०१५-१६ या वर्षात वितरित करण्यात आलेली आणि तांत्रिक कारणास्तव व्यपगत झालेली केंद्र हिश्यातील पहिल्या टप्प्यातील एकूण रु.४,९३,०६,९००/- (रुपये चार कोटी त्र्याण्णं व लाख सहा हजार नऊशे फक्त) इतकी रक्कम सन २०१६-१७ या वर्षात वापरण्यास (Re-Validation) जिल्हाधिकारी, हिंगोली यांना विहीत अटीच्या अधीनतेने या शासन निर्णयाद्वारे मान्यता प्रदान करण्यात येत आहे.

२. सन २०१६-१७ या वर्षात बहुक्षेत्रीय विकास कार्यक्रमांतर्गत (MsDP) विषयांकित गटातील मान्यताप्राप्त विकासकामांच्या अंमलबजावणीसाठी केंद्र हिश्यातील पहिल्या टप्प्यातील एकूण रु.४,९३,०६,९००/- (रुपये चार कोटी त्र्याण्णं व लाख सहा हजार नऊशे फक्त) इतकी रक्कम जिल्हाधिकारी, हिंगोली यांना सुपूर्द करण्यात येत असून याकरिता ते आहरण व संवितरण अधिकारी आणि नियंत्रक अधिकारी म्हणून काम पाहतील.

३. सन २०१६-१७ या वर्षात जिल्हाधिकारी, हिंगोली यांना वरील प्रमाणे मंजूर करण्यात आलेल्या एकूण रकमेच्या मर्यादेत अर्थसंकल्प वितरण प्रणालीतून आहरित व संवितरित करण्यास या शासन निर्णयाद्वारे मंजूरी देण्यात येत आहे.

४. प्रस्तुत रक्कम मंजूरी व वितरणासंदर्भात उपरोक्त क्र.(१) व (३) येथील शासन निर्णय तसेच उपरोक्त क्र.(४) येथील शासन जापनात विहीत केलेल्या अन्य सर्व अटी व शर्ती जशाच्या तशा लागू राहतील.

५. सदर प्रयोजनासाठी केंद्र हिश्यावर होणारा खर्च “मागणी क्रमांक झेडई-१, २२३५ - सामाजिक सुरक्षा व कल्याण, ०२ समाजकल्याण, २०० - इतर कार्यक्रम, केंद्र पुरस्कृत योजना (००) (१७) अल्पसंख्याक बहुल क्षेत्रासाठी बहुक्षेत्रीय विकास योजना (केंद्र हिस्सा) (२२३५ ए ५४३), ३१ - सहाय्यक अनुदान (वेतनेतर)” या लेखाशिर्षाखाली खर्ची टाकावा,

६. सदर शासन निर्णय, नियोजन विभाग अनौपचारिक संदर्भ क्र.१२०/१४७५, दिनांक ११/०५/२०१६ तसेच वित्त विभाग, अनौपचारिक संदर्भ क्र.३५२/१६/व्यय-४, दिनांक ०४/०६/२०१६ व दिनांक ७/०९/२०१६ अन्वये प्राप्त मान्यतेस अनुसरून आणि वित्त विभाग, शासन परिपत्रक क्र. अर्थसं-२०१६/प्र.क्र.८९/अर्थ-३, दि. २०/०४/२०१६ अन्वये प्रशासनिक विभागांस प्रदान करण्यात आलेल्या अधिकांरानुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१६०९२११२२५५६१०१४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्या.र.चौरे)
उप सचिव, महाराष्ट्र शासन

प्रत,

१. विभागीय आयुक्त, औरंगाबाद
२. जिल्हाधिकारी, हिंगोली
३. मुख्य कार्यकारी अधिकारी, जिल्हा परिषद, हिंगोली,
४. महालेखापाल, महाराष्ट्र -१/२ (लेखा व अनुज्ञेयता) मुंबई/नागपूर.
५. महालेखापाल, महाराष्ट्र -१/२ (लेखा व परीक्षा) मुंबई/नागपूर.
६. जिल्हा कोषागार अधिकारी, हिंगोली
७. वित्त विभाग (अर्थसंकल्प -१४/ व्यय -४) मंत्रालय, मुंबई.
८. नियोजन विभाग (कार्या.१४७५)
९. निवड नस्ती, (का.७)